



KUNSILL LOKALI

KALKARA

LOCAL COUNCIL

MINUTI

Laqgħa tal-Kunsill Lokali Kalkara

Id-9 LEGISLATURA

Laqgħa Numru 8/26

12 ta' Awwissu, 2026

Il-Kunsilli Lokali Kalkara Itaq' fl-Uffiċċju Amministrattiv tiegħu li jinsab fl-indirizz 12, Binja tas-Salvatur, Wesgħet l-10 ta' Diċembru, 1897 fis-2:00 ta' wara nofsinhar.

PREŻENTI:

Wayne Aquilina	- Sindku
Speranza Chircop	- Viċi-Sindku
Maria Sultana	- Kunsilliera
Vincent Bongailas	- Kunsillier
Christopher Bruno	- Kunsillier

Membri tal- Pubbliku: (0)

ASSENTI b'APOLOGIJI (Skont Ordni Permanenti 14A (3)):

ASSENTI:

UFFIĊJAL PREŻENTI:

Karen Scicluna – Segretarju Eżekuttiv

8.26.1 Qari ta' Ittri ta' Apoloġija

- 8.26.1.1 Il-Kunsilliera kienu kollha preżenti għal-laqgħa tal-Kunsill Lokali. Il-laqgħa bdiet fis-2:08pm.

8.26.2 Kunsiderazzjoni u Approvazzjoni tal-minuti

- 8.26.2.1 Il-minuti tas-seduta numru 7.26 kienu tqassmu lill-Kunsilliera qabel is-seduta u għal daqstant ġew meqjusa bħala moqrija.
- 8.26.2.2 Il-Kunsillier Christopher Bruno ippropona u l-Viċi Sindku Speranza Chircop issekondat l-minuti ta' seduta 7.26 Il-minuti ġew approvati unanimament. Is-Sindku u s-Segretarju Eżekuttiv iffirmaw il-minuti bħala dokumenti korretti.

8.26.3 Kommunikazzjoni mis-Sindku

Laqgħa ma' Infrastructure Malta fuq ix-xogħolijiet infrastrutturali fi Triq San Mikiel u s-sigurtà tar-roundabout ta' Triq Malta Rebbieħa

- 8.26.3.1 Is-Sindku nforma lill-Kunsill li fl-10 ta' Lulju 2026 attenda għal laqgħa ma' Infrastructure Malta fejn ġew diskussi diversi punti. Għarrahom li wara li fl-aħħar xhur kienu attendew fi Triq San Mikiel u wara diversi talbiet minn naħa tal-Kunsill Lokali sabiex tissewwa' problema tal-ilmijiet li hemm fiż-żona, ix-xogħol infrastrutturali ta' din it-triq mistenni jibda lejn l-aħħar ta' Awwissu, bidu ta' Settembru. Infrastructure Malta infurmawh li-kuntrattur ġie assenjat u l-permessi ħarġu għalhekk ix-xogħol għandu jibda fl-immedjat biex tissolva l-problema li ilha tkarkar snin. Fl-istess laqgħa ġie diskuss ukoll is-sigurtà tar-roundabout ta' Triq Malta Rebbieħa u ġie mwiegħed minn Infrastructure Malta li se jikkordinaw ma' Transport Malta dwar installazzjonijiet ta' 'bollards' u tabelli indikattivi. Fl-aħħar jiem kienet għaddejja korrispondenza dwar dan ukoll bejn iż-żewġ entitajiet.

Xogħol impenjattiv tal-amministrattiv fi żminijiet tal-festa tar-raħal

- 8.26.3.2 Bejn it-13 ta' Lulju u 19 ta' Lulju, ġiet iċċelebrata l-festa titolari tal-Kalkara. Is-Sindku informa li l-Kunsill ħadem bi sħiħ għal dawn il-jiem flimkien mal-Għaqdiet Mużikali u l-Parroċċa kif ukoll infurmahom li l-amministrattiv tal-Kunsill bħalissa qed jiġbor il-fatturi fiskali kollha sabiex fis-seduta li jmiss jkun jista' jippreżenta rendikont finanzjarju ta' kemm ġiet tiswa' l-festa lill-Kunsill Lokali.

Laqgħa tal-Kunsill Reġjonali Port rigward linji gwida għall-fond maħruġ mill-Kunsill Reġjonali Port

- 8.26.3.3 Is-Sur Aquilina informa lill-Kunsill li fi 22 ta' Lulju attenda għal-laqgħa tal-Kunsill Reġjonali Port fejn fost ħafna punti ġie diskuss li ser jiffasslu linji gwida għal Fond maħruġ mill-Kunsill Reġjonali Port.

Konferenza tal-aħbarijiet dwar l-aħħar preparamenti ta' Lejla Rnella mill-Ministru għall-Gvern Lokali u x-xogħolijiet Pubbliċi

- 8.26.3.4 Is-Sindku informa lill-Kunsill li flimkien mal-Kunsillier is-Sur Christopher Bruno, is-Segretarju Eżekuttiv u hafna mill-haddiema tal-Kunsill Lokali, fid-29 ta' Lulju attendew għall-konferenza tal-aħbarijiet dwar l-aħħar preparamenti ta' Lejla Rnella. Huwa qal li din il-konferenza kienet indirizzata mill-Ministru għall-Gvern Lokali u x-Xogħolijiet Pubbliċi l-Onor. Alison Zerafa Civelli peress li l-Kunsill Lokali tagħna qed jirċievi fondi taħt l-iskema tal-attivitajiet kulturali maħruġa mid-Divizjoni għall-Gvern Lokali.

Sejha ta' interess għall-proġett ta' Trejget iċ-Ċimiterju

- 8.26.3.5 Is-Sindku informa lill-Kunsill, li fi 31 ta' Lulju 2026 għalqet is-sejha ta' interess għall-proġett ta' Trejget iċ-Ċimiterju. Xtaq ifakkor ukoll li din kienet it-tieni darba li nharġet din is-sejha. Għal din is-sejha reġa' kellna offerta waħda biss li qabżet sew il-prezz mitlub mill-Kunsill Lokali u l-fondi li għandna allokati għal dan il-proġett. Huwa talab lill-Kunsill Lokali sabiex jiddiskuti din il-materja skont l-aġenda f'din is-seduta aktar 'il quddiem.

Attività b'suċċess – Lejla Rnella 2026

- 8.26.3.6 Is-Sindku nforma lill-Kunsill li fl-1 ta' Awwissu, itellgħet b'suċċess il-5 edizzjoni ta' Lejla Rnella għalkemm kien hemm bosta sfidi minhabba l-fatt li għaddejjin xogħolijiet infrastrutturali fil-bajja ta' Rnella. Għal daqstant, il-Kunsill Lokali ma qatax qalbu u xorta waħda aġġusta skond il-htieġa biex seta jtellja' din l-attività li daħlet fil-kalendarju saffi ta' raħalna. Bħalissa l-amministrazzjoni tal-Kunsill qed tiġbor il-fatturi fiskali kollha sabiex inkunu nistgħu nipprezentaw dokument lid-Divizjoni għall-Gvern Lokali biex b'hekk nirċievu lura l-bilanċ finanzjarju għal din l-attività. Ir-rendikont dettaljat ser ikun jista' jipprezentah fis-seduta li jmiss.

Xogħolijiet ta' tisbiħ fl-uffiċju tas-Sindku fil-Binja tal-Kunsill Lokali

- 8.26.3.7 Is-Sindku qal li kif kien infurma, matul it-3 u 7 ta' Awwissu 2026, huwa kien nieqes mill-ħidma tiegħu minhabba btala personali, iżda l-ħidma tal-Kunsill Lokali ma waqfitx tant li f'dawn il-jiem saru xi xogħolijiet fl-uffiċju tiegħu fosthom dawl ġdid u stivar aħjar tal-affarijiet. Apparti minn hekk, il-laptop li hu propjeta tal-Kunsill lokali li jagħmel uża' minnu s-Sindku waqaf milli jaħdem u ttieħed għat-tiswija pero' dan ma setax jissewwa minhabba ħsara fil-'motherboard', għaldaqstant kellu jinx tara laptop ġdid. Wara li l-Kunsill baġhat għall-kwotazzjonijiet, inxtara laptop ġdid, li ġie jiswa' €669. Dan kien l-irħas prezz wara talba għal 3 kwotazzjonijiet hekk kif mitlub.

Twaqqif tas-servizz tal-kontenituri tal-ħwejjeġ

- 8.26.3.8 Is-Sindku, is-Sur Aquilina informal ill-Kunsill li fl-10 ta' Awwissu 2026 tweñħlu tabelli mal-kontenituri l-blu li fihom jingabru l-ħwejjeġ, wara li rċivejna komunikazzjoni mill-kollektur li dan is-servizz ser ikun wieqaf temporanjament sakemm isir ftehim ġdid. Dawn il-kaxxi f'raħalna jinsabu fi Triq il-Kapuċċini, Triq it-Turretta u Dawret Fra Giovanni Bighi. Sal-lum għadna ma nafux meta u jekk se jerġa jingħata lura dan is-servizz li twaqqaf madwar Malta kollha u mhux fil-Kalkara biss.

Skema SPI/SCI/02/2026 – Finanzjament – Lokalitajiet aktar nodfa

- 8.26.3.9 Is-Sindku informa li wara li l-kunsill kien applika għall-iskema 'SPI/SCI/02/2026 - Finanzjament - Lokalitajiet aktar nodfa' irċieva mid-Divizzjoni għall-Gvern Lokali li l-applikazzjoni tagħna giet milqugħa u l-Kunsill Lokali ser jirċievi €1,320 (Vat inkluż) għal din l-inizjattiva ta' Clean Up li ser issir is-Sibt 19 ta' Settembru fiż-żona ta' faċċata ta' Villa Bighi.

Laqgħa mal-Perit ta' Infrastructure Malta rigward tibdiliet fid-direzzjoni tat-traffiku u rigward il-parkeġġ fil-Bajja tar-Rnella

- 8.26.3.10 Is-Sindku informa lill-Kunsill li fil-11 ta' Awwissu kellu laqgħa 'on-site' fil-Bajja ta' Rnella mal-Perit Stefan Chircop minn Infrastructure Malta li huwa l-perit responsabbli mix-xogħlijiet infrastrutturali. Miegħu iddiskuta xi tibdiliet żgħir u neċessarji għad-direzzjoni tat-traffiku u l-parkeġġ wara korrispondenza li rċieva minn Transport Malta datata 4 ta' Awwissu rigward li t-Triq għandha ssir f'direzzjoni waħda kif konna proponejna bħala Kunsill Lokali. Transport Malta talbu xi dettalji godda u aġġustamenti godda li ġew diskussi u maqbula mal-Perit sabiex issir sottomissjoni għal tal-pjanti għall-approvazzjoni finali.

Laqgħa mal-Pulizija tal-komunita' rigward l-impenn u s-sorveljanza f'Misraħ Arċisqof Gonzi

- 8.26.3.11 Is-Sindku nforma lill-Kunsill li kellu laqgħa mal-Pulizija tal-komunità fejn iddiskuta l-impenn li ħadu sabiex matul ix-xahar ta' Awwissu qed ikollna żieda ta' Pulizija f'Misraħ l-Arċisqof Gonzi u x-Xatt matul tmiem il-ġimgħa. Dan l-impenn u sorveljanza qed iħallu riżultati pożittivi.

8.26.4 Kommunikazzjoni mill-Kunsilliera

Il-Viċi-Sindku, is-Sa. Speranza Chircop:

- 8.26.4.1 Is-Sa Speranza Chircop resqet quddiem il-Kunsill ir-rendikonti taż-żewġ attivitajiet li kellha waħda ta' Jum il-Missier fis-16 ta' Ġunju 2026 u Ġurnata Sqallija fid-29 ta' Ġunju.
- 8.26.4.2 Il-Viċi Sindku resqet ukoll quddiem il-Kunsill proposta sabiex il-Kunsill jissussidja t-trasport għal ġurnata baħar għall-anzjani. Dwar dan kien hemm qbil unanimu.
- 8.26.4.3 Il-Viċi Sindku resqet quddiem il-Kunsill Lokali l-ittra li ntbagħtet lill-Ministru Bonett sabiex issir ic-'circular bus' fejn qalet li dan qed jintalab sabiex isir b'konnessjoni flimkien mal-Kunsill Lokali tax-Xgħajra. Dan minħabba l-fatt li l-Kalkara mhux kbira biż-żejjed bħala lokalità biex issir circular bus għal lokal biss. Għaldaqstant biex din it-talba jkollha aktar ċans tkun milqugħa qed issir b'konnessjoni ma' lokalità oħra.

Il-Kunsilliera, is-Sa Maria Sultana:

- 8.26.4.4 Il-Kunsilliera, is-Sa Sultana informat lill-Kunsilli li f'Awwissu mhux se jsiru laqgħat tal-Kunsill tat-tfal u l-laqgħa li jmiss se ssir fi 7 ta' Settembru.
- 8.26.4.5 Il-Kunsilliera Maria Sultana pproponiet li din is-sena għal Jum il-Kalkara, itfal tal-iskola ssirihom xi attivita fejn ikunu jistgħu jipparteċipaw, bħal xi 'bouncy castle'. Il-Kunsillier, Christopher Bruno ippropona li jsir xi logħob tradizzjonali malti. Is-Sindku qabel mal-proposta.

Il-Kunsillier, is-Sur Vince Bongailas:

- 8.26.4.6 Il-Kunsillier, is-Sur Bongailas informa lill-Kunsill li nhar il-ġimgħa se jkollu t-tieni sezzjoni ta' lezzjonijiet fiżiċi b'xejn għar-residenti.
- 8.26.4.7 Xtaq jiġbed ukoll l-attenzjoni li qed issir wisq sitwazzjoni perikoluża, is-sitwazzjoni tat-traffikar tad-droga fil-lokal u talab sabiex il-pulizija tad-distrett, kif ukoll il-pulizija tal-komunità jagħmlu aktar sorveljanza fil-lokal.

Il-Kunsillier, is-Sur Christopher Bruno:

- 8.26.4.8 Il-Kunsillier, is-Sur Bruno talab sabiex isir aktar tindif u hasil ta' toroq fi Triq Straubensee u Triq Melchiorre De Robles minhabba li qed ikun hemm hafna ħmieġ tal-klieb. Infatti talab anke sabiex issir aktar sorveljanza mill-pulizija tal-komunità għal dawk li ma jiġbrux il-ħmieġ tal-kelb tagħhom. Irringrazzja wkoll lill-ħaddiema tal-Kunsill tax-xogħol li jagħmlu sabiex iżommu l-lokal nadif.

8.26.5 Twegġibiet għall-mistogsijiet mill-Kunsilliera

- 8.26.5.1 Il-Viċi Sindku Speranza Chircop flimkien mal-kunsilliera Maria Sultana talbu biex il-kunsill jinstalla tabelli indikattivi sabiex in-nies ma jdurux bil-malji fit-toroq. Fld-diskussjoni gie diskuss li jekk għandhom isiru kieku, jsiru fejn il-Bajja ta' Rnella u max-Xatt. Dwar din il-proposta talab lis-Segretarju Eżekuttiv biex tiċċekkja l-liġi biex ikollna kolloxx konformi u ma jiġrix kif ġara fl-lokalitajiet oħra li kellhom jitneħħew jew jimbidlu t-tabelli.

8.26.6 Risposta għall-'Management Letter – Year Ending December 2025':

- 8.26.6.1 Is-Segretarju Eżekuttiv preżentat kopja, filwaqt ukoll li qrat ir-risposta li kien hejja l-kunsill flimkien mal-accountant wara l-audit li kien sar mill-Grant Thorten. Il-Kunsilliera qablu b'mod unanimu mar-risposta li kienet mhejjija u għaldaqstant is-Sindku flimkien mas-Segretarju Eżekuttiv iffiraw l-ittra sabiex tintbagħat kopja lid-Divizjoni għall-Gvern Lokali u kopja oħra lil-NAO.

8.26.7 Rapport Finanzjarju – (Quarter 2 -March – June 2026)

- 8.26.7.1 Is-Segretarju Eżekuttiv qasmet kopja tar-rapport lill-Kunsilliera. Qrat u spjegat kif il-Kunsill mar aħjar milli kien ippjanat għal dan il-perjodu. Infatti l- 'Financial Situation Indicator' minn dak li kien pjanat li se jkun ta -10% qiegħed ta 0% dan ifisser li l-Kunsill għal dan il-perjodu qiegħed 'break even' u mhux qiegħed jagħmel telf.

8.26.8 Tenders:

8.26.8.1 KKR/T/01/2026 - 'Tender for the Cleaning, Upkeep & Maintenance of Parks, Gardens & Soft Areas'

Is-Segretarju Eżekuttiv informat lill-Kunsill li tender tas-'Soft Areas' wasal biex jagħlaq f'Settembru u sabiex jinħareġ tender ġdid fuq l-istess rekwiżiti li kien hemm fit-tender ta' qablu. Għe maqbul b'mod unanimu li tender jinħareġ b-istess rekwiżiti li kien inħareġ ta' qablu.

8.26.8.2 KKR/T/02/2026 – 'Tender for Works in Trejjet iċ-Ċimiterju'

Is-Segretarju Eżekuttiv infurmat lill-Kunsill li tender li kien ħareġ il-Kunsill għax-xogħol fi Trejjet iċ-Ċimiterju kien ingħalaq. Kien hemm offerta waħda però min tefa' l-offerta kienet ħafna aktar minn dak li beda joffri l-kunsill. Is-Sindku spjega li dawn huma fondi tal-LESA u li jekk mhux se nleħħqu sal-aħħar tas-sena mhux se jingħataw il-fondi. Għaldaqstant is-Sindku talab lill-Kunsill sabiex ikompli jipproċedi u jitlob lid-Divizjoni għall-Gvern Lokali sabiex il-kunsill ikun jista' jaħdem dan il-proġett b'permezz ta' 'direct order' dejjem skond il-proċeduri u direttivi hekk kif rikjesti bil-liġi u skond id-dipartiment tal-Kuntratti. Il-Kunsilliera qablu b'mod unanimu ma' dak li propoña s-Sindku.

8.26.9 Korrispondenza u Rapporti

- 8.26.9.1 Is-Sindku ressaq id-disinn propost mill-artist bħala parti mill-proġett li qed iwettaq ir-Reġjun Port 'Arts in Common' għal approvazzjoni tal-Kunsill. Il-Kunsill qabel b'mod unanimu.
- 8.26.9.2 Is-Sindku ressaq għall-approvazzjoni tal-Kunsill ir-rapport imħejji mill-Contracts Manager għax-xahar ta' Lulju 2026. Il-Kunsill approva ir-rapport b'mod unanimu.
- 8.26.9.3 Is-Sindku informa lill-Kunsill, li l-Assoċjazzjoni għall-Kunsill Lokali stiednet lis-Sindki għal udjenza privata mal-Papa' f'Ottubru. Is-Sindku se jkun qed jattendi għal din l-istedina li hi ta mportanza. Hu rimarka li fi snin li ilu sindku din se tkun lewwel safra tiegħu.
- 8.26.9.4 Il-Kunsilliera Maria Sultana resqet talba sabiex il-Kunsill Lokali jawgura pubblikament lil-Eċċellenza tiegħu Omar Seguna bħala Ambaxxatur u għandu jingħata rikonoxximent.

8.26.10 Permessi tal-Awtorità tal-Ippjanar

- 8.26.10.1 Is-Sindku ressaq quddiem il-Kunsill għal approvazzjoni sabiex isir appell għal PA/05280/26. Ressaq il-pjanti u l-proposta tal-iżviluppatur. Ogġezzjoni abbażzi li jiġi protett il-Belle Vedere ta Pjazza Sagra Famija u l-harsien ta' spazju pubbliku. Dwar dan kien hemm qbil unanimu li ssir ittra ta' appell.

8.26.11 Kunsiderazzjoni u approvazzjoni tal-Iskeda ta' pagamenti

- 8.26.11.1 Il-Kunsillier Vince Bongailas ippropona u l-Kunsilliera Maria Sultana ssekondat l-iskeda tal-pagamenti No 8/26. Dawn ġew approvati b'mod unanimu.


8.26.12 Tmiem il-laqqgħa u d-data tas-seduta li jmiss

- 8.26.12.1 Fuq proponiment tal-kunsillier Christopher Bruno u ssekondata mill-Kunsilliera Maria Sultana, il-laqqgħa li jmiss ser issir nhar 15 ta' Settembru fis-2:00pm. Dwar dan kien hemm qbil unanimu.


Is-seduta ntemmet fit-16:07, wara li ġiet eżawrita l-aġenda.

Konfermati, illum

15/09/2026



Wayne Aquilina
Sindku



Karen Scicluna
Segretarju Eżekuttiv